

“ ఆదిత్యము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, సప్తసప్తతితమ, అష్టసప్తతితమాధ్యాయాంతర్గత, శ్లోకపారాయణం,
ఆచార్యముఖేన కలిష్టామహే ॥

॥ వ్యోమ ధ్యానమ్ ॥

వ్యోమం పశిష్టసప్తారం శక్తేః పౌత్రమకల్మషమ్ ।
పరిశరిత్యజం వందే శుకతీతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే, వౌషిష్ఠాయ నమోనమః ॥

అధ్యాయ:-76 షట్పత్తితమో2ధ్యాయ: సమ్భవపర్వ
శుక్రశిష్యతాముపగతస్య కచస్య శుక్రదేవయానోః శుశ్రూషణమ్, వివిధాన్ క్లేశాననుభూయ
శుక్రసకాశాత్తస్య మృతసజ్జీవిన్యా విద్యాయా ఉపలబ్ధిశ్చ
కచ ఉవాచ

పూజ్యో మాన్యశ్చ భగవాన్యథా తవ పితా మమ ।
 తథా త్వమనవద్యాజ్ఞి పూజనీయతరా మమ ॥ 77 - 06 ॥

ప్రాణేభ్యో2పి ప్రియతరా భార్గవస్య మహాత్మనః ।
 త్వం భద్రే ధర్మతః పూజ్యా గురుపుత్రీ సదా మమ ॥ 77 - 07 ॥

యథా మమ గురుర్నిత్యం మాన్యః శుక్రః పితా తవ ।
 దేవయాని తథైవ త్వం నైవం మాం వక్తుమర్హసి ॥ 77 - 08 ॥

దేవయాన్యవాచ

గురుపుత్రస్య పుత్రో వై న త్వం పుత్రశ్చ మే పితుః ।
 తస్మాత్ పూజ్యశ్చ మాన్యశ్చ మమాపి త్వం ద్విజోత్తమ ॥ 77 - 09 ॥

అసురైర్హన్యమానే చ కచ త్వయి పునః పునః ।
 తదా ప్రభృతి యా ప్రీతిస్తాం త్వమద్య స్రురస్య మే ॥ 77 - 10 ॥

సౌహార్దే చానురాగే చ వేత్థ మే భక్తిముత్తమామ్ ।
 న మామర్హసి ధర్మజ్ఞ త్యక్తుం భక్తామనాగసమ్ ॥ 77 - 11 ॥

కచ ఉవాచ

అనియోజ్యే నియోగే మాం నియునజ్జేక్షి శుభవ్రతే ।
 ప్రసీద సుభ్రు త్వం మహ్యం గురోర్గురుతరా శుభే ॥ 77 - 12 ॥

యత్రోషితం విశాలాక్షి త్వయా చన్ద్రనిభాననే ।
 తత్రాహముషితో భద్రే కుక్షౌ కావ్యస్య భామిని ॥ 77 - 13 ॥

భగినీ ధర్మతో మే త్వం మైవం వోచః సుమధ్యమే ।
 సుఖమస్మృషితో భద్రే న మన్యుర్విద్యతే మమ ॥ 77 - 14 ॥

ఆప్యచ్ఛే త్వాం గమిష్యామి శివమాశంస మే పథి ।
 అవిరోధేన ధర్మస్య స్మర్తవ్యో2స్మి కథాన్తరే ।
 అప్రమత్తోత్థితా నిత్యమారాధయ గురుం మమ ॥ 77 - 15 ॥

దేవయాన్యవాచ

యది మాం ధర్మకామార్థే ప్రత్యాఖ్యాస్యసి యాచితః ।
తతః కచ న తే విద్యా సిద్ధిమేషా గమిష్యతి ॥

॥ 77 - 16 ॥

కచ ఉవాచ

గురుపుత్రీతి కృత్యాహం ప్రత్యాచక్షే న దోషతః ।
గురుణా చాననుజ్ఞాతః కామమేవం శపస్వ మామ్ ।
ఆర్షం ధర్మం బ్రువాణో2హం దేవయాని యథా త్వయా ॥

॥ 77 - 17 ॥

శస్త్రో నార్హో2స్మి శాపస్య కామతో2ద్య న ధర్మతః ।
తస్మాద్భవత్యా యః కామో న తథా స భవిష్యతి ॥

॥ 77 - 18 ॥

ఋషిపుత్రో న తే కశ్చిజ్ఞాతు పాణిం గ్రహీష్యతి ।
ఫలిష్యతి న తే విద్యా యత్త్వం మామాత్థ తత్తథా ।
అధ్యాపయిష్యామి తు యం తస్య విద్యా ఫలిష్యతి ॥

॥ 77 - 19 ॥

వైశమ్పాయన ఉవాచ

ఏవముక్త్యా ద్విజశ్రేష్ఠో దేవయానీం కచస్తదా ।
త్రిదశేశాలయం శీఘ్రం జగామ ద్విజసత్తమః ॥

॥ 77 - 20 ॥

తమాగతమభిప్రేక్ష్య దేవా ఇన్ద్రపురోగమాః ।
బృహస్పతిం సభాజ్యేదం కచం వచనమబ్రువన్ ॥

॥ 77 - 21 ॥

దేవా ఊచుః

యత్త్వయాస్మద్ధితం కర్మ కృతం వై పరమాద్భుతమ్ ।
న తే యశః ప్రణశితా భాగభాక్త్యం చ భవిష్యసి ॥

॥ 77 - 22 ॥

ఇతి శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే సప్తసప్తతితమో2ధ్యాయః ॥ 77 ॥

అధ్యాయః-78 అష్టసప్తతితమో2ధ్యాయః సమ్భవపర్వ

దేవయానీశర్మిష్ఠయోః కలహః, శర్మిష్ఠయా కూపే నిపాతితాయా దేవయాన్యా యయాతికర్తృకం నిఃసారణమ్,

దేవయాన్యాః శుక్రాచార్యేణ సహాలాపశ్చ

అథ శ్రీమహాభారతే ఆదిపర్వణి సమ్భవపర్వణి యయాత్యుపాఖ్యానే2ష్టసప్తతితమో2ధ్యాయః ॥ 78 ॥

వైశమ్పాయన ఉవాచ

కృతవిద్యే కచే ప్రాప్తే హృష్టరూపా దినౌకసః ।
కచాదధీత్య తాం విద్యాం కృతార్థా భరతర్షభ ॥

॥ 78 - 01 ॥

సర్వ ఏవ సమాగమ్య శతక్రతుమథాబ్రువన్ ।
కాలస్తే విక్రమస్యాద్య జహి శత్రూన్ పురన్దర ॥ 78 - 02 ॥

ఏవముక్తస్తు సహితైస్త్రైదశైర్మఘవాంస్తదా ।
తథేత్యుక్త్వా ప్రచక్రామ సోఽపశ్యత వనే స్త్రియః ॥ 78 - 03 ॥

క్రీడన్తీనాం తు కన్యానాం వనే చైత్రరథోపమే ।
వాయుభూతః స వస్త్రాణి సర్వాణ్యేవ వ్యమిశ్రయత్ ॥ 78 - 04 ॥

తతో జలాత్ సముత్తిర్య కన్యాస్తాః సహితాస్తదా ।
వస్త్రాణి జగ్రహుస్తాని యథాసన్నాన్యనేకశః ॥ 78 - 05 ॥

తత్ర వాసో దేవయాన్యాః శర్మిష్ఠా జగ్రహే తదా ।
వ్యతిమిశ్రమజానన్తి దుహితా వృషపర్వణః ॥ 78 - 06 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |